



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	17th December 2013 2013 ഡിസംബർ 17 26th Agrahayana 1935 1935 അഗ്രഹായനം 26	No. നമ്പർ	50
---------------------	---	---	--------------	----

PART III

Health Services Department

ദർഘാസ്/ലേല പരസ്യം

നമ്പർ എസ്/1189/2013.

2013 നവംബർ 16.

കോഴിക്കോട് ഗവൺമെന്റ് മാനസികാരോഗ്യ കേന്ദ്രത്തിലെ ഉപയോഗശൂന്യമായ ഉപകരണങ്ങളും മറ്റും വിൽക്കുന്നതിന് താഴെ പറയുന്ന നിബന്ധനകൾക്ക് വിധേയമായി അതുമായി ബന്ധപ്പെട്ട വ്യക്തികളിൽനിന്നും സ്ഥാപനങ്ങളിൽനിന്നും മുദ്രവച്ച ടെണ്ടറുകൾ ക്ഷണിച്ചുകൊള്ളുന്നു.

ദർഘാസ് ഫോറത്തിന്റെ വില:

അസ്സൽ—₹ 400 + 5% വാറ്റ്.

പകർപ്പ്—₹ 200 + 5% വാറ്റ്.

നിരതദ്രവ്യം—₹ 5,000 (അയ്യായിരം) (സൂപ്രണ്ടിന്റെ പേരിൽ എടുത്ത ദേശസാൽക്കരിക്കപ്പെട്ട ബാങ്ക് ഡി.ഡി.).

ദർഘാസ് നമ്പർ—എസ്/1189/2013.

ദർഘാസ് ഫോറം വിൽക്കുന്ന തീയതിയും സമയവും—2-12-2013 മുതൽ 16-12-2013 വരെ രാവിലെ 10.30 മുതൽ വൈകുന്നേരം 3 മണിവരെ.

ദർഘാസ് സ്വീകരിക്കുന്ന അവസാന തീയതിയും സമയവും—18-12-2013 വൈകുന്നേരം 3 മണിവരെ.

പരസ്യലേല തീയതിയും സമയവും—19-12-2013 രാവിലെ 11 മണി.

ദർഘാസ് തുറക്കുന്ന തീയതിയും സമയവും—19-12-2013 രാവിലെ 11.30 മണി.

ദർഘാസ് അയച്ചുകൊടുക്കേണ്ട ഉദ്യോഗസ്ഥന്റെ മേൽവിലാസം—സൂപ്രണ്ട്, ഗവൺമെന്റ് മാനസികാരോഗ്യ കേന്ദ്രം, കോഴിക്കോട്-673 016.

നിബന്ധനകൾ

- ദർഘാസ് ഫോറത്തിന്റെ വില സർക്കാർ അക്കൗണ്ടിലും വിൽപ്പന നികുതി “0040-വിൽപ്പന നികുതി-102-സംസ്ഥാന വിൽപ്പന നികുതി-01-നികുതി പിരിവുകൾ” എന്ന ശീർഷകത്തിൽ ട്രഷറിയിൽ അടച്ച ചെല്ലാൻ രസീതും ദർഘാസ് ഫോറത്തിനുള്ള അപേക്ഷയും ഹാജരാക്കുന്നവർക്ക് ദർഘാസ് ഫോറങ്ങൾ നൽകുന്ന തായിരിക്കും.
- ദർഘാസിൽ പങ്കെടുക്കുന്നവർ ഇ.എം.ഡി. ആയി ₹ 5,000 (അയ്യായിരം രൂപ മാത്രം) ഡിമാന്റ് ഡ്രാഫ്റ്റായി സൂപ്രണ്ട്, ഗവൺമെന്റ് മാനസികാരോഗ്യ കേന്ദ്രം, കോഴിക്കോട് പേരിൽ എടുത്ത് ദർഘാസിനൊപ്പം ഹാജരാക്കേണ്ടതാണ്.
- ദർഘാസ് തുറക്കുന്നതിന് അര മണിക്കൂർ മുൻപ് ഇത് സംബന്ധിച്ച് പരസ്യലേലം ഉണ്ടായിരിക്കുന്നതാണ്. ദർഘാസ് സമർപ്പിച്ചിട്ടുള്ളവർക്ക് മാത്രമേ ലേലത്തിൽ പങ്കെടുക്കുവാനുള്ള അവകാശം ഉണ്ടായിരിക്കുകയുള്ളൂ.

4. ദർഘാസുകൾ 18-12-2013-ാം തീയതി വൈകുന്നേരം 3 മണിവരെ ആശുപത്രി ആഫീസിൽ സ്വീകരിക്കുന്നതും 19-12-2013-ാം തീയതി രാവിലെ 11.30 മണിക്ക് ദർഘാസുകൾ സമർപ്പിച്ച അഥവാ അവർ അധികാരപ്പെടുത്തിയവരുടെ സാന്നിധ്യത്തിൽ വച്ച് തുറക്കുന്നതും ലേല തുകയോ ദർഘാസ് തുകയോ ഏതാണ് കൂടുതൽ എങ്കിൽ ആ തുക രേഖപ്പെടുത്തിയവരുടെ ദർഘാസ്/ലേലം താൽക്കാലികമായി അംഗീകരിക്കുന്നതും ആയതിന്റെ അന്തിമ തീരുമാനം ആശുപത്രി സുപ്രണ്ടിന്റെ അംഗീകാരത്തിന് വിധേയമായി പുറപ്പെടുവിക്കുന്നതുമായിരിക്കും. ദർഘാസ്/ലേലം താൽക്കാലികമായി ലഭിക്കുന്ന കരാറുകാരൻ അന്നുതന്നെ 3 മണിക്ക് മുൻപായി ദർഘാസ്/ലേലത്തിന്റെ ആകെ തുകയുടെ 25% സർക്കാരിലേക്ക് അടച്ച് രസീത് സുപ്രണ്ടിന്റെ മുൻപാകെ ഹാജരാക്കേണ്ടതാണ്. ദർഘാസ്/ലേലം അന്തിമായി ഉറപ്പിച്ചുകഴിഞ്ഞാൽ മുഴുവൻ തുകയും 14.5% വിൽപ്പന നികുതിയും ചേർത്ത് ആഫീസിൽ ഒടുക്കി മുഴുവൻ സാധനങ്ങളും സ്വന്തം ചെലവിൽ 10 ദിവസത്തിനകം നീക്കം ചെയ്യേണ്ടതാണ്.
5. ദർഘാസുകൾ അടക്കം ചെയ്ത കവറിന് പുറത്ത് “ഉപയോഗശൂന്യമായ ഉപകരണങ്ങളും മറ്റും വിൽപ്പന ചെയ്യുന്നതിനുള്ള ദർഘാസ്” എന്ന് വ്യക്തമായി രേഖപ്പെടുത്തിയിരിക്കണം. ദർഘാസ് ഫോറത്തിൽ “.....” ഇത്ര രൂപയ്ക്ക് (അക്കത്തിലും അക്ഷരത്തിലും) കോഴിക്കോട് ഗവൺമെന്റ് മാനസികാരോഗ്യ കേന്ദ്രത്തിലെ ഉപയോഗശൂന്യമായ ഉപകരണങ്ങളും മറ്റും വാങ്ങാൻ തയ്യാറാണെന്ന് എഴുതി വ്യക്തമായി പേരെഴുതി ഒപ്പിടേണ്ടതാണ്.
6. ദർഘാസിനോടൊപ്പം താഴെ കൊടുത്ത പ്രാഥമിക ഉടമ്പടി ₹ 100-ന്റെ മുദ്രക്കടലാസിൽ എഴുതി ഒപ്പിട്ട് സമർപ്പിക്കേണ്ടതാണ്. ഉടമ്പടിയുടെ രൂപം താഴെ ചേർക്കുന്നു.

“കോഴിക്കോട് ഗവൺമെന്റ് മാനസികാരോഗ്യ കേന്ദ്രത്തിലെ ഉപയോഗശൂന്യമായ ഉപകരണങ്ങളും മറ്റും വിൽപ്പന ചെയ്യുന്നതിനുള്ള ദർഘാസ്/ലേലം

എന്റെ പേർക്ക് സ്ഥിരപ്പെടുത്തുകയാണെങ്കിൽ സുപ്രണ്ട് നിശ്ചയിക്കുന്ന എല്ലാ നിബന്ധനകളും ഞാൻ നിരൂപാധികം പാലിക്കുന്നതാണ്. എന്റെ ഭാഗത്ത് നിന്നുള്ള ഏതെങ്കിലും വീഴ്ച കാരണം ആശുപത്രിയ്ക്കോ സർക്കാരിനോ ഉണ്ടായേക്കാവുന്ന എല്ലാ കഷ്ടനഷ്ടങ്ങൾക്കും ഞാൻ ഉത്തരവാദിയായിരിക്കും. വല്ല സാമ്പത്തിക നഷ്ടവും ഉണ്ടാവുന്നപക്ഷം ആയത് നികത്തുവാൻ ഞാൻ ബാധ്യസ്ഥനും തികയാതെ വന്നാൽ എന്റെ സ്ഥാവരജംഗമ സ്വത്തുക്കളിൽ നിന്നും വസുലാക്കുവാൻ എനിക്ക് സമ്മതവുമാണ്.”

സാക്ഷി—(1) (ഒപ്പ്), (പേര്) (വിലാസം)

(2) (ഒപ്പ്), (പേര്) (വിലാസം)

7. എല്ലാ ഉപകരണങ്ങളും കരാറുകാരൻ സ്വന്തം നിലയ്ക്കും ഉത്തരവാദിത്വത്തിലും നീക്കം ചെയ്യേണ്ടതാണ്. ആശുപത്രിയുടെയും സർക്കാരിന്റെയും താൽപര്യങ്ങൾക്കും സ്ഥാപനത്തിന്റെ സുഗമമായ പ്രവർത്തനത്തിനും വിരുദ്ധമായ യാതൊരുവിധ നടപടികളും കരാറുകാരന്റെ ഭാഗത്തുനിന്നും ഉണ്ടാവാൻ പാടില്ലാത്തതാകുന്നു.
8. കാരണം കാണിക്കാതെ തന്നെ ദർഘാസ്/ലേലം റദ്ദ് ചെയ്യുവാനും നിർത്തിവയ്ക്കുവാനും പുനർലേലം നടത്തുവാനുമുള്ള അവകാശം ആശുപത്രി സുപ്രണ്ടിൽ നിക്ഷിപ്തമായിരിക്കും.
9. സർക്കാർ ദർഘാസ്/ലേലം നടപടികൾക്ക് ബാധകമായ എല്ലാ നിയമാവലികളും ഈ ദർഘാസ്/ലേല നടപടികൾക്കും ബാധകമായിരിക്കും.
10. ഇതുമായി ബന്ധപ്പെട്ട കൂടുതൽ വിവരങ്ങൾ ആഫീസ് പ്രവർത്തിസമയത്ത് ആഫീസിൽനിന്നും ലഭിക്കുന്നതാണ്.

ഗവൺമെന്റ് മെന്റൽ ഹെൽത്ത് സെന്റർ,
കോഴിക്കോട്.
ഫോൺ : 0495-2741386.

(ഒപ്പ്)
സുപ്രണ്ട്.